

نه بلاو ڪراوه ڪاڻي ماڻپهري بههشت

چهند چرپه يهڪ

به گوئی

گوئی ڪومه لگادا

نوسيني

باوڪي فريشته

پيدا چوونه وهی

ماموستا عدنان بارام

ماڻپهري بههشت

ba8.org

ماڻپهري ڪي نيسي زانستي پهروه ردهي يه و نه پيناو بلاو ڪردنه وهی نه و نيسي لامه يه ڪه سه نه في
صانح - پينغه مبهري خوا (صلى الله عليه وسلم) و هاوه لاني (رضي الله عنهم) نه سهري بوون -
وه سهر به هيچ ڪروپ و لايه نيكي حيزبي نيه.

مائپهري بههشت

ئەو كتيب و بابەت و ليكۆئينهوه شهريانه بلاو دهكاتەوه كه دەبنه هۆي:

١. شارەزاکردنی موسولمانان و پهروهردەکردنیان لەسەر ريگا راستەكەي ئيسلام، ئەمەش دەستەبەر دەبێ بە گەرانهوه بۆ پهپهوه رهسەنه كەي ئيسلام، كه بریتی یه له قورئان و سوننهت، به تېگهشتنی پيشين و پيشهوايانی ئوممهت.

٢. پاک کردنهوهی بیروباوهپ و رهوشتی موسولمانان، له دیارده كانی شیرک و کوفر و تاوان.

٣. پالاولتن و تهصفیه کردنی ئاینی ئيسلام له بیدعه و بۆچونه داهینراوه کان.

٤. وربا کردنهوهی موسولمانان له شوپنه واری خراپی ریوايه ته لاواز و ههلبهستراوه کان.

٥. پته و کردنی برایه تی یه کی راسته قینه لهسەر بناغه فراوانه جیگیره كەي ئيسلام و نههيشتن و كه مکردنهوهی ده مارگیری مهزهه بی و حیزبی.

ئامانجمان:

ئاشناکردنی كۆمه لگایه له ئيسلامی رهسەن و دروستکردنی تاك و كۆیه تی بۆ تېگهشتن له سه رچاوه كانی كه بریتین له قورئانی پیروژ و سوننه تی صه حیح و ئاشکراکردنی ئەو شتانهی كه نامۆن به ئيسلام و خراونه ته نیویه وه به چه ندین دهسته واژهی دهنگ و په رنگ و نوسراوی له بواره كانی بیروباوهپ و رهوشت و ئاكار و پهروه رده و زانست و پزیشکی و گه شهی كۆمه لایه تی.

خودایه داوات ئی دهكەین دامه زرومان بکهیت ، و ته و فیتمان بدهیت بۆ هه ر کار و گوفتاریکی جوان وچاک بهو شیوهیهی که خۆت لێی رازیت.

ستافی مائپهري بههشت

سۆزىلەر

خوشكى بقدىشمەت و ئيماندار : ئەم نامىلكەيەى بەر دەستت برىتى يە لە چەند نامۆزگارى و چرپەيەك ئاراستەى تۆى ئيماندارى دەكەم بە ئومىدى ئەوەى بۆ ساتە وەختىك گويكانت لە دەنگەكانى دەوروبەر پاك پراگرى و چاوەكانىشت لەو شويئانە بىنيتەوہ كە بۆى رۆيشتووہ ، وە بۆ ماوہيەك گوئى و چاۋ و بىروھۆشت بەكەيتە ميوانى ئەم نوسراوہ .

خوشكى بە شەرم و حەيام : ئەم نوسراوہت پيشكەش دەكەم بۆ ئەوہى بىتتە پشتيوانىك بۆت كە لە رينگەيەوہ زياتر لە پەروەردگار نزيك بىتەوہ و لە بىئاگايى بىدار بىتەوہ و لە تاوان دوور بەكەويتەوہ .

خوشكەم : دلنيا بە ئەم رۆزگارەى تۆى تىدا دەژىت لە ئاھەنگىك ئەچى ھەموو ئامادەبووانى برىتىن لە دەستەيەك پىرە پىاو و ئافرەتى بەسالآ چوو ، بەلام جەلە رەنگاۋرەنگ و دەمامكەكانى سەرچاۋيان لىيان تىكداۋى بۆيە بىئاگا لەو پوخسارە ناشرىنانەى پشت ئەو دەمامكە رەنگاۋرەنگە خۆت ھەل ئەدەيتە نىو ئەو ئاھەنگە و ئەو ئاگرەى كە بۆ خۆيان و تۆ و ھاۋرپىيانى تۆ بە تەمان گەرمى بەكن .

بۆيە بەر لەوہى بەرپى بەكەۋى بۆ ئاھەنگە كاتى يەكەى دونيا ، شانەكەى دەستت دانى و مكياج و بۆنە خۆشەكانت وەلاوہنى و پشت لە

ئاوينەكەي بەردەمت بکە و ئەم ناميلکەيە بخوينەوه ، پاشان خۆت برپيار بدە
دەچي بۆ ئاھەنگي دونيا ، يان دەگەرئيتەوه بۆ لاي پەوہردگارت .

چرپەيە يەكەم : باشتەين تويشوو

خوشكى ئيماندار : لە خوا ترسان باشتەين كارىكە و باشتەين سيفەتە
 ھەتەي ، بەلكو گەورەي كوردەو ھاكەكانە ھەرۆھە تەرازويەكە پلەوپايەي
 باوھەري پىي لەيەك ديارى ئەكرى و جيا ئەكرىتەو ھەرۆھەك پەرۆھەردگار
 ئەفەرموى : ﴿ إِنَّ أَكْرَمَكُمْ عِنْدَ اللَّهِ أَتْقَاكُمْ ﴾ (الحجرات : ۱۳) ، واتە :
 پايەدارترین ، و شكۆدارترین و بەرپزترینتان لە لای خوای پەرۆھەردگار
 ئەوھەتانە كە لە خوا ترسینی زیاتر بیئ .

ھەرۆھە چۆن لە سەفەریكا تويشوو ییگا بو خۆت ئامادە ئەكەي و
 لیکی ئەدەیتەو ھەتەگەیتە شوینی مەبەست یان ناتگەیتەنی ؟ ئەوا لە
 خوا ترسانیش باشتەين تويشوو یەكە بو دوا سەفەري ژيانت بو ئەوھە بەرە و
 قیامەت ھەلیگری ، ھەرۆھەك پەرۆھەردگار ئەفەرموى : ﴿ وَتَزَوَّدُوا فَإِنَّ خَيْرَ الزَّادِ
 التَّقْوَى ﴾ (البقرة : ۱۹۷) ، واتە : تويشوو ی سەفەر بو خۆتان ئامادە بکەن و
 باشتەين تويشوو ی بو سەفەري قیامەتتان لە خوا ترسانە .

لە ھەمووشی گەرنگەر : ھەرگیز لەو کەسانە مەبە كە تەنھا خۆیان
 بەراست ئەزانن و بیروبۆچونیان وایە كەوا پێویستیان بە ئامۆژگاری كەس
 نابێ !! بیرت نەچی ژیری بە گەورەیی و بچوکی نییە .

جا دەى خوشكى خاوەن هزرم : تا كات بە سەر نەچووه خۆت لەو
بیركردنەو هیه رزگار بكه و با نەچیتە پیزی ئەوانەى كە پەرودرگار لە
بارەیانەو ه ئەفەرموی : ﴿وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ﴾ (البقرة :
٢٠٦).

واته : ئەگەر پێى بووترییت لە خوا بترسه ، سوردەبییت لە سەر
تاوانەکانى بە هۆى فیززلیهوه و نامۆژگارى وەرناگرى .

بۆیه خوشكى باوەردار : ئاگاداربه لەخوا ترسان وشەيهك نى يه
بەمەرەكەبى پەنگا و پەنگ و بەخەتیکى جوان بنوسرى !! يان وشەيهك نى
يه تەنھا بە زمان بگوترى و بە گوئی ببيسترى !! بەلكو لە خواترسان ئەو لە
خواترسانەيه كە **ئيبين مەسعود** (رضي الله عنه) لە بارەيهوه ئەفەرموی : ((أَنْ يُطَاعَ فَلَا
يُعَصَى ، وَيُذَكَّرَ فَلَا يُنْسَى ، وَيُشْكِرَ فَلَا يُكْفَرُ))^(١) ، واته : گویرایه لى بكرییت
نەك سەرپیچی ، زکری بكرییت ، و لەیاد نەكرییت ، شوكرانە بژیریش بكرییت و
كوفرى پێى نەكرییت .

(١) رواه الهيثمي في : مجمع الزوائد ومنبع الفوائد : ٣ / ١٤٤ ، وقال : رواه الطبراني بإسنادين رجال أحدهما رجال
الصحيح والآخر ضعيف ، والحافظ المزي في : تحفة الأشراف بمعرفة الأطراف : ٩ / ١١٦ .

يان ھەرودەك سەھلى كورپى **عبداللہ** (ﷺ) ھەرموويەتى : ((من أراد تصح له التقوى ، فليترك الذنوب كلها)) (٢) ، واتە : ئەو كەسەى كە ئەيەويت لە خواترسانى راست و پرەوانى ھەبيت ، با واز لە ھەموو تاوانەكان بينييت .

وہ ھەرودەما **عومەرى كورپى عبدالعزیزيش** ھەرموويەتى : ((ليس تقوى الله بصيام النهار وقيام الليل والتخليط بين ذلك ، ولكن تقوى الله : ترك ما حرم الله وأداء ما افترض الله ، فمن رُزِقَ بعد ذلك خيراً فهو خير على خير)).

واتە : لەخوا ترسان بە پۆژ بە پۆژووبوون و شەو نوێژکردن و تیکەل کردنى ئەو دوانە نى يە .. بەلکو بە وازھينانە لە ھەرام و جى بەجى کردنى ھەرزەکانى خوايە ، و ھەر كەسى دواى ئەوہ خوا خيړيكي پى بەخشي ئەوہ خيړە لە سەر خيړ .

بۆيە لەخواترسان باشترين کرداريكە و جوانترين ھەنگاويكە بينيى بە بى ئەوہى بە خۆت بليى ئەم تاوانە بچوکە و ئەوہيان ھيچ نىيە !! بىرت نەچى چيا بلند و سەرکەشەكان لە وردە زيخ (چەو) پيکھاتوون ، ھەرودەکو) **ابن معتز** (لە پاچە ھونراوہيەکدا دەلييت :

خَلَّ الذنوب صغيرها وكبيرها ذاك التقى

(٢) بیوانه : (الرسالة القشيرية : ١ / ٥١) .

واصنع كَمَا شِ فوق أرض الشوكِ يحذر ما يرى

لا تحقرنَّ صغيرةً إن الجبال من الحصى

واتاكة شى بریتی یه له :

واز بهینه و دور بگره له تاوانه گچکه و گهرهکان ، ئەو یه خو پاریزی و ته قوای دلەکان

خو پاراستنت له تاوان وهکو کاری ریپواریک بی ، که خو ده پاریزی له ئازاری درکهکان

نه که ی تاوانه گچکهکان به که م دانیت ، چونکه له گچکه بهردن هه موو شاخ و کتوهکان

وه ئەو ههش بزانه که پیوهری تاوانهکانت خوای گهره یه که
فه موویه تی : ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ
كَانَ مِثْقَالَ حَبَّةٍ مِّنْ خَرْدَلٍ أَتَيْنَا بِهَا وَكَفَىٰ بِنَا حَاسِبِينَ﴾ (سورة الأنبياء : ٤٧) .

واته : ته رازو و میزانی دادوهری داده نیین له رۆژی دوایدا بو هه موو
که س ، بی ئەو هی هه جۆره سته میکی گهره یان بچوک بکریت له هیچ
که سیک ، جا ئەو که سه ی که تۆسقاله زهره یه کی کردبیت - چاکه بیت یان

خراپە - ئەوا لەو پۆژەدا بەرچاوی دەخەین و حیسابی لە گەلدا دەکەین ،
ئێمەش بەسین بۆ ئەو پۆژە ، بۆ ئەوەی حیساب لە گەل خەلكدا بكەین .

چرپەي دووھەم : ئە خەيائى بېسوود بېدار بەرەوھە

خوشكى بەرپېز : ھەرۆك چۆن ھەموو بەيانيانىك دانىشتنى بەردەم ئاوينەكەت بېرناچى ، چۆن سەردانى ھاوپرېكانت و پياسەي پاركەكانت بېرناچى ، خواردنت بېرناچى ، ھەرۆك چۆن كاتى پەخش كردنى زنجيرە تەلەفزيۆنى و فلىمى كەنالە ئاسمانىەكانت بېرناچى ، چۆن كاتى تاقي كردنەوھت بېرناچى و خەو و خەيال و پىكەنين و خۆ جوانكردن و گۆرانىت بېرناچن ، ئەوا با مردنىشت بېرنەچى ، بېرت نەچى مردنىش ھەيە و بەھەشت و دۆزەخىش ھەيە ، دلنبايە ئەو پۆژە دىت و دەبىينىت ئەو پۆژەي كە ھەموو خوشىەكانت بېر دەباتەوھ و نەدايك و باوك نەبرا و خوشك نەھاوپرى و دۆست لات نابن ، گەر لاشت بن ھىچيان لە دەست نايت بۆت ئەنجام بەدن ، ھەرۆك پەرورەدگار ئەفەرموى : ﴿ يَوْمَ يَفِرُّ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ ﴾ (عبس : ۳۴ - ۳۶). واتە : پۆژى دوايى پۆژىكە مرقف ھەلدىت لە برا و داك و باوك و خىزان و پۆلەكانى .

پاشان ئەتەوى چەند سال بژىت ؟! ھەزار سالىش بژىت ھەر دەبى بمرىت ، ئەگەر بۆ پۆژىكىش لە دۆزەخدا بيت - خواي پەرورەدگار بە بەزەيى خۆي من و توشى لى بپاريزىت - بەسە بۆ ئەوھى خوشىەكانى دونيات بېر بچى

تەنھا پۆژيڭ !! ئەو پۆژەي كە پەرودەگار لە بارەيەو ئەفەرموي : ﴿وَإِنَّ
يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ﴾ (الحج : ٤٧) .

پيٽ چۆنە بۆ ھەزاران سال لە ئاگردا بېت ؟ لە ولاتيكي بى كارەبا
حالت چۆنە ؟ خۆت بينيوە بۆ پەرداخىك ئاوى سارد ، و تۆزىك باى فينك
حالت چۆنە ؟ كە چى بېرت لە ئاگرىك نەكردۆتەو كە تەنھا بەناو ھيئانى
دلەكان دەكەونە خورپە و مېشكەكان رادەمىنن ، ئاگرىك كە بە بەرد و مروف
گەرم دەكرىت ھەروەك پەرودەگار ئەفەرموي : ﴿الَّتِي وَقُودُهَا النَّاسُ
وَالْحِجَارَةُ﴾ (البقرة : ٢٤) . واتە : سووتەمەنى ئاگرى دۆزەخ لە خەلك و بەرد
پيٽ دىت .

ئاگرىك كە ھەفتا ھەزار لەغاو و كۆتى زنجيرىنى (زمام) ھەبىت ، و ھەر
لەغاو و كۆتيكىش ھەفتا ھەزار فريشتە گرتبىتى (٣) ، باشە ئەم ئاگرە
چەندە گەرە بى ؟ !! ئەو پيستە لاوازەت كە چەندەھا سالە بە چەندىن
دەرمانى جۆراوجۆر بەخيوى دەكەي و ئاگادارى دەكەي ، ناترسى لەو پۆژەدا
ئاگرى دۆزەخ بيسوتىنى بى ئەوەي گوئىشى بداتى و پەحمىشت پيىكات

(٣) صحيح الترمذي برقم : (٢٥٧٣) .

، چونكە تۆ خۆت پەحمت بە خۆت نەكردووہ لە دۇنيادا ، بە كردهوہكانت ئەو ئاگرەت ھەلبژاردووہ .

خوشكى ئيماندار : بىرت لە پردى صراط كرددۆتەوہ ، ئەمپۆ ھىندە بە نازەوہ بەرپۆہ دەچى جادە و كۆلانئىكت پى بچوكە ، سبەينى پردىك چاوەرپوانتە لە شمشير تيزتر و لەتالە مو بارىك تر ، ژيەرەوہشى دۆزەخ ، ئەو كاتە بە نازەوہ رىكردن چ دادىكت ئەدات .

ئەو كاتە تەنھا كارە چاكەكانت فریات ئەكەون ھەرەك پەرەردگار ئەفەرموى : ﴿وَإِنْ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَّقْضِيًّا ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثًا﴾ (مریم : ۷۱ - ۷۲) .

بىريشت نەچى لە دۇنيادا ھەرچى يەكت لە دەست بچى لۆمەكردن و سەرزەنشت دادت بدات و كاتى ئەوہشت ھەبى ئەو ھەلەيەى دەيكەى دوبارەى نەكەيتەوہ يان چاكى بكەى يان چاوەرپوانى ھەليكى تر بكەى بۆ راست كرددنەوہى ھەلەكانت ، بەلام مردن يەك جارە و لە پاش مردنیش سەرزەنشت كردنى خۆت ھىچ دادت نادات ، ھىچ دەرفەتئىكيش نابى بۆ بىركرنەوہ و گەپانەوہ بۆ چاكەكردن ، بۆيە تامردن نەبووہتە ميوانت و قەبرەكەت ھەلنەكەنراوہ بگەرپۆہ سەر رىگای راستى خواپەرستى ، بەر

لەو هی ئەو كاتە بێ زیندو بكرییتەو و مردن نەمیئێ بگەرپۆه ، هەرۆك
 خوای بەبەزەیی ئەفەرموی : ﴿وَتَادُوا يَا مَالِكُ لِيَقْضِ عَلَيْنَا رُبُّكَ قَالَ إِنَّكُمْ
 مَا كُنْتُمْ﴾ (الزخرف : ۷۷) .واتە : دۆزەخیهكان هاوار دەكەن پەنا دەبەنە لای
 (مالك) بۆ ئەو هی داوایان بۆ بكات لە خوای پەرۆردگار بەو هی كە
 بیانمریئیت ، بەلام وەلام : ئیو ئەبیت بمیئنهو .

بۆیە ستایشکردنی خەلكی بۆ كەمایەتیت و پیاھەلدانیان بەجوانیتا
 ئەبەنە ھۆكارێك بۆ خۆشوێستنی دنیا و لە دەست دانی قیامەتت ، چونكە
 ئەم دنیا یە تۆی ئیماندار پیۆه ی ئالودەبوی لای پەرۆردگار بالی
 میئشولە یەك ناھینی . . بالی میئشولە یەكیش (دنیا) ئەو ناھینی بە ھۆیەو
 بچیتە ئاگرەو تەنانەت بۆ چركە یەكیش بیت .

تەنھا پیت ئەلیم : مالی دنیا و منال و باوك و دەزگیران و كەس و دۆست ...
 ھتد ، لە خشتەت نەبەن كەسیان لە قیامەتدا هیچیان لە دەست نایەت بۆت
 ئەنجام دەن ، تەنھا كێدەرە جوان و شەرعی یەكانی خۆت فریات ئەكەون
 ھەرۆك پەرۆردگار ئەفەرموی : ﴿يَوْمَ لَا يَنْفَعُ مَالٌ وَلَا بَنُونَ إِلَّا مَنْ أَتَى اللَّهَ
 بِقَلْبٍ سَلِيمٍ﴾ (الشعراء : ۸۸ - ۸۹) . واتە : پۆژێك دیت نەمال و نەنەو سوود
 بە مرفۆ دەگە یەنن ، جگە لەو نەبیت كە دلێکی پاك سەلامەتی ھەبیت .

چرپەيى سى يەم :

كفن سادەيە و نەخشىن نى يە و لە سەر مۆدەش نادورى

خوشكى موسلمان : دوو ريگات لە پيشە بۆ خوشبەختى :

يەكەميان : ريگاي خوشبەختى دروستكراوى خەيال و خۆهەلخەلەتاندن و كات بەسەربردن ، ئەمەش لە ريگەي لەبەرکردنى جل و بەرگى نوێ و مۆدە بەدەست دەهيئىرى ، و خوشبەختى يەكە لە خەياللى خۆتدا دروستى ئەكەي و تەمەنئىكى كورتى هەيە و هيچ ئەنجامئىكى نابى هەر ئەوەندە جلەكانت داكەند يان يەكئى پيئى وتى جوان نيه ئيتەر تەمەنى ئەو خوشبەختى بەسەرئەچى .

دووهميان : ريگاي راستى خواپەرستى كە خوشبەختى يەكە هەتاھەتايى يە ، بۆ دۆزىنەوہى ريگاي دووہم و بەدەست هيئانى خوشبەختى هەتاھەتايى پيويست ئەكا جل و بەرگى ناشەرعى و مۆدە وەلاوہ نيئى و خۆت پەيوەست بکەي بەرپەفتارى جوان و شەرعى و موسلمانانە بە لەبەرکردنى جليكى شەرعى جل و بەرگيەك كە پەرورەدگار بە جوانى بزاني و پيئى خوشبى .

هەرەك پەرورەدگار ئەفەرموى : ﴿ وَلباسُ التَّقْوَى ذَلِكِ خَيْرٌ ذَلِكِ ﴾

(الأعراف : ۲۶) .

واتە : جل و پۆشاكى له خواترسان باشتره ...

نەوەك جلى بەلای ھاوړی و دوستهكانتەوہ جوان بیټ !!! بادۆست و

ھاوړیكانیشت جله شەرعى یەكانت بەناشیرین و دواكەوتوانە بزانی !!!

ئەوہش بزانی پەرۆردگاریش جلى مۆدە بەناشیرین ئەزانى و بە

جەھالەت و دواكەوتویى ناوی ئەبات .

پیټ وایە کامیان لەسەر پاستن ھاوړیكانت یان پەرۆردگار ؟

پیټ وایە کامیان بەرژەوہندی تۆی ئەوی ؟ ئەو ھاوړی کورپانەى ئەیانەوی

جەكانت تەنك بن وھیندەتەسك بن ئەندامەكانى لەشت بەدەرکەون ؟ یان

پەرۆردگاریك بەرژەوہندی تۆی ئەوی كە داوات لیدەكات خۆت داپۆشى و

چیتەر خۆت نەكەیتە سینەمای چاوی كورپان ؟

ئەوان ھیچیان بۆ نەکردوی ، بەلام پەرۆردگار لەسەر جوانترین شیۆه

دروستی کردوی و پۆحی پی بەخشیوی ، لە مۆدە و جلى كورت و تەسك و

تەنك مرۆفی شەھوہت باز و دواكەوتوو لایەن گرتە و ستایشت دەكات بە لە

بەرکردنى جلى داپۆشراو و شەرعى ، پەرۆردگار ستایشت دەكات کامیان

پێخۆشە ؟

خۆشەويستی كى بە دەست بىنى باشە؟ خەلكى و كاتى ؟ يان
 پەرودەگار و هەتاھەتايى؟ پىت خۆشەكى پالپشتت بىت پەرودەگار ؟ يان
 مرقە شەھوت بازەكان ؟ كى پىت پازى بى باشە ؟ پەرودەگار يان مرقە
 بى رەحمەكان ؟ تەنھا پىت ئەلیم لە كۆتايى دا ئەگەپىتەوہ لای پەرودەگار
 و ئەو لىت ئەپرسىتەوہ ئىتر خۆت وەلامى ئەو پرسىارانەى سەرەوہ بەدەرەوہ
 و لایەكيان هەلبزىرە .

خوشكى ئيماندار: لە بەركردنى جليكى شەرى كە هەموو ئەندامەكانى
 لەشت داپۆشى لەو كەسانەت جیادەكاتەوہ كە پەرودەگاريان بىرچووہ و
 بەخۆشيهكانى دونيا پەيوەست ورازی بوون .

پىم خۆشە ئاگادارت بکەمەوہ كە جل و بەرگى مۆدەى ئەم سەردەمە
 بوونەتە هۆكاريكى گەرە بۆ كاريگەرى كردنە سەر ئافرەتانى موسلمانان و لە
 خستە بردنيان .

خوشكى بەريز: هەر پۆژە و مۆدەيهكى نووى جل و بەرگ دەكەوتتە بازارەوہ
 ، و لە پشت پەردەى ئەم جل و بەرگە خراپانەش دەستەيهكى خراپە كار
 هەن كارى سەرەكيان پركردنى باخەل و تيزكردنى چاوەكانيانە و دژايەتى
 كردنى ئەو ئاينەيه كە دەبى توى ئيماندار شانازى پيوەبکەى ، دوژمنانى

ئىسلام لە دواى پوچەل بوونەوھى زۆربەى ھەولەكانيان بۆ لە ناو بردنى ئىسلام ، پەنايان بردۆتە بەر بەكارھيئەتە ئافرەت وەكو چەكك بۆ لە ناوبردنى ئىسلام بۆيە جەستەى ئافرەتەيان بەھەل زانى و كرديانە پارچە شتەك بازىرگانى پيۆە بکەن بۆ ھەرچارەو پەنگيىكى نوئى و مۆديليىكى نوئى جل و بەرگ دەخەنە بازارپوھە پۆژ لەدواى پۆژ مۆديللەكان كورتتر و تەسكتر و تەنكتر دەبنەوھە ، بەبى ئەوھى بەخۆت بزانى يان داوايەكت ئاراستە بکەن ، ئەتکەنە سىنەماى چاوى پىر لە شەھوھەتى خويان و مروژە نەفس نزمەكان و لاوھ برسپەكانى شەھوھەت .

خوشكە بەريزەكەم : بە لەبەركردنى جەلەكانيان دەبیتە سىنەماى

چاوى ئەوان بى ئەوھى بەخۆت بزانى .

پيىم سەيرە كچيىكى ژيرى وەكو تۆ چۆن پازى ئەبى كە پياوان بازىرگانى بەجەستەيەوھە بکەن لە كاتيدا پەروەردگار پلەيەكى بەرزى بەتۆى ئافرەت بەخشىوھە ، بۆيە كاتى ئەوھە ھاتووە پىر بە دەنگ ھاوار بکەى و بليى نەخىر بۆ جل و بەرگى مۆدە و چى تر خۆم ناکەمە سىنەماى چاوتان ، بلى نەخىر بۆ ئەو جل و بەرگانەى ناوتان ليناوھە ئازادکردنى ئافرەت ، چونكە خۆى لەخۆيدا بەندكرنە ، بلى نەخىر بۆ بازىرگانى كردن بەلەشمانەوھە .

خۆشكى ئىماندار : پېش بەسەرچونى كات جله خراپەكانت بەلاوہنى و بە لەبەرکردنى جلیكى شەرى و داپۆشراو خۆشەوېستى پەوہردگار بە دەست بەيئە .

مەلى مېردەكەم ناھيلى !! براكەم قايل نابى !!! باوكم پيى ناخۆشە !!! شەرم دەكەم !!! يان دۆستەكانم عاجز ئەبن !!! مەلى لە كۆمە لگای پۆژئاوايى مۆدیل بەسەرچوہ جوان نى يە !!!

كچى ئىماندار : جلى شەرى لای پەروہردگار جوانە و مۆدیلی بەسەرناچى بەھانەش مەھيئەوہ ، و هيچ لەو قسانەى سەرەوہ بەبەھانە وەرناگيرى چونكە بى ئەمرى پەروہردگارت كردوہ **بېريشتا نہ چى سبەى كە دەمرى كفىكى سپى وسادەت لەبەر دەكەن نہرەنگاو رەنگەو نہنەخش و نيگار و گوئی تىدايە لەسەر مۆدەش نايدرون مۆدیلەكەشى دەگەرپتەوہ بۆ زياتر لە ھەزار سال بەر لە ئىستا !!! خوشكى بگەرپتوہ سەر پىگای راست ، و پەفتارى سەردەمى جاھيلى واز لىيئە ھەرەك پەروہردگار ئەفەرموى :**

﴿وَلَا تَبْرَحْنَ تَبْرِجَ الْجَاهِلِيَّةِ الْأُولَى﴾ (الأحزاب : ۳۳) .

واتە : وەكو پووتکردنەوہى سەردەمى نەفامى يەكەم خۆتان پووت مەكەنەوہ .

ئامۆزگارىم بۆتۆ و خوشكانت : خۆتان دەربازكەن لە قەفەزى مۆدە

وجل و بەرگى ناشەرى ، ئەو جل و بەرگانە فریڤدە كە لە بەهەشت دوورت دەخەنەوہ و لە ئاگرى دۆزەخ نزیكت دەكەنەوہ .

بەپى كەوہ بەرەو لە بەركردنى ئەو جل و بەرگەى لە بەهەشت نزیكت

دەكاتەوہ .

چرپەي چوارەم : ئازادى راستەقىنە :

خوشكى باوەردار : ئافرەتى زۆر ھەن شانازى بە جوانى يەو ھە ئەكەن ھەيانە شانازى بە دەنگ و زىرەكى يەو ھە ئەكات ھە شىيانە شانازى بە دەسەلەت و باوك و پارە و مېردەو ھە دەكات ، ئەمانە و چەشنى ئەمانەى سەرەو ھە بوونەتە رېگە خۆشكەرېك دوژمنانى ئىسلام دەس و ھەردەنە تىكدانى ئاينى ئىسلام و دژايەتى كردنى پەرەردگار ، ئەمەش لەرېگەى بەكارھىنانى مېشكى ساويلكەى ئەم كەسانەى كە تىروانىن و بىر كەردنەو ھەيان ناگاتە بەرپىيان بەلكو ھەنگاۋ بە ھەنگاۋ لەدواى خۆيان بەجىي دىلن ، و ھەندى ئافرەتى تىرش ھەن كە شانازى بەو ئاينەو ھە ئەكەن كە ماناى راستى ژيانى پى بەخشيون ئەو ھەش ئاينى ئىسلامە .

بەراستى ئەمانەى دوايى بوونەتە بەرەستىك بەرامبەر بەدەھىنانى ئارەزوو پىسەكانى دوژمنانى ئىسلام . لەم چەند سالەى رابردوو چەند دەستەيەك پەيدا بوون بانگەشە بو ئازادى ئافرەت دەكەن خانەيەكى جالجالۆكەيان لەپەتى زىرپىن دروست كردوو ھەر جارەو دەستەكچىك بەو پەنگە زەردە ئالتونى يە لەخشتە دەبرىن ، بۆيە بەر لەو ھەى ببىتە شوينكەوتەى بانگەشەكارانى ئافرەت ، پىم وايە و باش وايە بانگەشە

بناسیته وه پاشان برپاری شوینکه وتن یان شوین نه که وتنی بدهی ئەوانیش
بریتین له :

(١) كۆمەلێك گەمژە و نەزان ئەو قسانە ی له دوژمنانی ئیسلام دەبیسن
بەبێ ئەوهی بزانی بنەمایان هەیه یان نا له نیو خەلكدا بلاوی دەكەنەوه ،
وهكو توتی ئەوهی ئەبیسن ئەیلێنه وه !!!

(٢) كۆمەلێکی فیلباز ئەیانەوی ئەم ئاینه تێك بدەن وخەلكی
هەلگەرپێنەوه كه ئەوانیش بیباوه رانی وچەند رێگایه کیان گردۆته بەر وهك
بەكارهێنانی كۆمەلی یه كه م و نوسین و كه نالە كانی پراگە یانندن ، و له
هەمویشی سهیرتر بەكارهێنانی ئافرهت بۆ داروخانی ئاین وزهوت كردنی ئەو
پایه یه ی به ئافرهتی داوه .

(٣) كۆمەلێکی شه هوهت باز كه ئاره زوو وشه هوه تیان به سه ریاندا زالە
داوا له ئافرهت ئەكەن له ئیسلام دوور كه ویتە وه و ئازادیان بۆ دهنه خشیین
به چه ندین رهنگی جوراوجۆر ، ئەمەش تەنها بۆ تیرکردنی چاوی برسی و
نهفسی پر له شه هوه تیانە ، وه ئەیانەوی تۆی ئافرهت بکەنە سینەمای چاوی
خۆیان وه هه رسی جۆره كەش له م رۆژگارەدا زۆرن وبوونیان هەیه .

بەلام خوشكى ئاگاداربە : ئەم بانگەشە كردنە تەنھا ناوی

ئازادكردنى ئافرەتە ناوہ پۆكەكەى ناشیرین كردن و عەيب داركردنى جەوھەرى
ئافرەتە خۆت لىيان بپرسە بۆچى بانگەشە بۆ لادانى حىجاب ئەكەن
!!؟ بۆچى بانگەشە بۆ جلى مۆدە وناشەرى دەكەن !!؟

ئايە حىجاب و دانانى سنورىك لە گەل لاواندا بەندە !!؟ بەراستى كاتى
ئەوہ هاتووہ پىر بەگەرۆت هاوار بكەى و بلىيى بانگەشەكارانى ئازادكردنى
ئافرەت لە باخچەى ئيمان و پۆشتەيى بۆ زبلىدانى تاوان و خراپەكارى نەخىر
بۆداواكەتان بۆچى بانگەشە ناكەن بۆ پرزگار كردنى ئافرەت لە بازىرگانى
بەلەشى يەوہ لە رىكلامە تەلەفزيونى يەكان بۆچى ھەولى ئازادكردنى نادەن
لەو دەست دريژيانەى دەكرىتە سەريان بۆچى داواى ئازادكردنى ناكەن لەو
كەسانەى ھەكو بوونە ھەرىك تەماشاي دەكەن و تەنھا لايەنى جنسى تيا
ئەبينن ولايەنى مرقاىەتى پشت گوئ ئەخەن بۆ بانگەشە ناكەن بۆ
ئازادكردنى لە بازىرگانەكانى سىكس و مۆدە و بۆچى... بۆچى... بۆچى...
زۆرشتى تىرش !!؟

بەراستى ئەوہى بانگەشەى بۆ ئەكەن سووتانى ئافرەت و بەندكردنىتى
(تحريق المرأة) نەك ئازادكردنى (تحرير المرأة) ئەم چىرۆكەى خوارەوہش
ئازادى راستەقىنەت بۆ روندەكاتەوہ وجوانترين پىناسەى ئەكات .

بەسەرھاتىكە لە نىو كۆمەلگاي ئەوروپى يەوہ سەرچاوەى گرتووە لەو
 ئازادىيەى مروف بانگەشەى بۆ ئەكات پىنگەشتووە بۆيە ھەر ئەمەش وای
 لىکردووە بگاتە ئازادى راستەقىنە ئەويش چىرۆكى ژيانى ئافرەتییكى تەمەن
 (٢٤) سالەى بەرىتانىە بە ناوى (سارا جوزيف) لە چاوپىكەوتنىكددا لە
 گەل كچە موسلمانى بەرىتانى (سارا جوزيف) كە لە تەمەنى (٢٤) سالى
 دايە ، كە (٧) سال لەمەوپيش موسلمان بوو ، ئەلى : لە لايەن منەوہ
 برپارى پۆشىنى جل وبەرگى شەرى لە بىروباوەرپىكى بەھىزەوہ سەرچاوەى
 گرتووە ، چونكە من پىم وايە لە نىو كۆمەلگاي بەرىتانىدا لەشى ئافرەت
 بەشىوہىەكى خراب مامەلەى لەگەلدا ئەكرىت ، ھەرۆكو دەبينىن وینەى
 كچانى نىمچە پوت لە ھەموو جىگاكاندا بلاو ئەبىتەوہ ، تا ئەوپردەيەى كەوا
 لەشى ئافرەت بوو تە مولكىكى گشتى بۆ ھەموان .

من رقم لەم كارەيە و ھىچ بەباشى نازانم ، چونكە ئەمەوى ھەموو خەلك
 لە پروانگەى كەسايەتيمەوہ برپارم لەسەر بدن نەوہك لە پروانگەى لەش و
 پوكەشمەوہ . بەم شىوہىەش پۆشاكى شەرى ئازادى كردم لەوہى كە بىمە
 دىلى شىوہ و پوكەشم .

چرپەي پینجەم : روکش له خشته ت نه بات

خوشکی ئیماندارم : هه موو شتیکی دره وشاوه زیڕنی یه ، هه رگیز مه هیله
پرواله تی پهنگا و پهنگی ده وروبهر له خشته ت به ری ، بو ئه وه ئه مه ت پی
ئه لیم پهنگه پی ت وابیت ئا فره تانی رۆژئاوا له ژیا نیکی پر له خو شیدا بزین و
هه موو کاته کانیان به خو شی به سه ره رن !!

پهنگه پی ت وابیت ئه و ئازادی یه ی پیان به خشاوه هه موو هیواو
ئاو ته کانیانی هی نا بیته دی !! گه ر وابیر ده که ی ته وه ئه وا جیگه ی داخه کاتی
زیڕینی خو ت به و جو ره بیر کردنه وه یه به هه در ئه ده ی ت ، چونکه وه ک وتراوه
: (دهنگی دههول له دووره وه خو شه) ، ئه و ئازادی هه ش پیان به خشاوه له
پاستی دا به ندیکی ئاسنی ئه ستوره ، ئا فره تانی ئه وروپا و ئا فره تانی
بانگه شه کاری ئازادی ئا فره ت له نیو چوار شورا ی به رزو پته ودان ده ره وه ی
ئاگره و ناوه وه ی به ندیخانه ی فه رمانی مرۆفه شه هوه ت بازه کانه ، هه رجاره
و دهسته یه ک ئا فره ت به مه به سستی هه له اتن له و به ندیخانه یه ی ناویان لی ناوه
ئازادی ده بن به میوانی ئاگر و ناچار ده گه ری نه وه به ندیخانه که یان به ته واوی
ده سو تی ن که به ده م وچاوی سوتا ویش گه رانه وه ، ئه و کاته ته نها ئاواتیان
مردنه ، به لام هه رگیز مردن به ئاره زووی ئه وان نابی و به فه رمانی ئه وان دوا
ناکه وی له هاتن و په له ش ناکات . که ی کاتی خو ی هات پیویست ناکات

كەس ئاگادارى بىكەتە وە ھەر ھەركەسىڭ نىزىك بويە وە ، ئەوا بىگومان نەساتىڭ
لَا يَسْتَأْخِرُونَ سَاعَةً وَلَا يَسْتَقْدِمُونَ ﴿ (سورة الأعراف : ۳۴) .

واتە : ئەگەر ئەجەلى ھەر كەسىڭ نىزىك بويە وە ، ئەوا بىگومان نەساتىڭ
دوا دەكە وىت ، نە ساتىكىش پىش دەكە وىت .

خوشكى بەرپىزم : ئەم چەند خالەش كەلەمە و دوا ئەيخەمە پروو
سەرژمىرىكى پوژئاوايىيە ئەو پاستىيە ئازار بەخشە ئاشكرا دەكات كە
ئافرەتانى پوژئاوا لە خۆش بەختى و ئارامى ناژىن ئەو ھەش مشتىكە لەو
خەرمانەي كە تاكو ئىستا بە ھەلە لىي تىگە يشتووى .

(۱) ۸۰٪ ي ئافرەتانى ئەمريكا پىيان وايە ئەو ئازادىيەي كە ئافرەت
بە دەستى ھىناو ھۆكارەكەي دەگەرپتە وە بۆ نەمان و پەرتە وازە بوونى
لايەنى پەوشت و ئەو توند و تىژىيەي كە تاوھكو ئىستا بوونى ھەبو لە
كۆمەلگاكانياندا .

(۲) ۷۵٪ يان ھەست بەنىگەرانى دەكەن بەھوى دارپوخانى بەھا
كۆمەلايەتى و پەرتە وازە بوونى خىزان .

(۳) ۸۷٪ یان ئەلین گەر میژووی بەسەرچوو بگەرپیتەوہ دواوہ ئەوا داواکردنی یەكسانی بە پیلانیکی كۆمەلایەتی دائەننن دژ بە ئەمریکا ، وە بەرگری ئەوانەشمان دەکرد كەوا درووشمی یەكسانیان هەلەدەگرت .

(۴) ۴۰٪ ی ئافرەتانیان رۆبەپوی لیدان و دەستدریژی کردنەسەر بونەتەوہ ئەگەر بۆ تەنھا جارێکیش بوو بیئت .

(۵) (۸۰۰) هەزار ئافرەت كە لە بەریتانیادا سکیپر دەبن ، (۴۰۰) هەزاریان لە دەرەوہی بازنەیی خیزانداریدا پوویداوہ ، واتە بەرپێگەیی ناشەرعی سکیان پربووہ .

(۶) (۱۵۲۸۹۰) حالەتی لە باربردنی مندال لە ویلایەتە یەكگرتووہكانی ئەمریکا لە ماوہی یەك سالددا پوو دەدات .

(۷) (۱۰) ملیۆن حالەتی لە باربردنی مندال لە پوسیا هەییە .

(۸) (۱ ، ۱۰) ملیۆن تەلاقدرارو لە فەرەنسا هەن .

(۹) ۴۰٪ ی ئافرەتانی ئیتالیا بوونەتە قوریانی دەستدریژی کردنەسەر (الاعتصاب).

(۱۰) (۱۴) مليون ئافرهتى ئىتالى دەترسن بەتەنيایى لە جادهكاندا بگهړين .

(۱۱) ۶۰ % ى كچه خویندكارهكان چاوه‌پوانى ئه‌وه ده‌كهن بهر له ته‌واوكردنى قوناغه‌كانى خویندن روبه‌پوى ده‌ستدریژی كردنه‌سەر ببنه‌وه .

(۱۲) ۱۸ % ى ئافره‌تانى ئەمريكا دوچارى ده‌ستدریژی كردنه‌سەر بوون ، يان روبه‌پويان بووه‌ته‌وه .

(۱۳) له هەر (۳۵) حاله‌تى ده‌ست دريژی كردنه‌سەر ته‌نها له سه‌ريه‌ك حاله‌ت لایه‌نه‌كان و ده‌زگا به‌رپرسه‌كان ئاگادار ده‌كرينه‌وه ئه‌وانى تر به‌بى ده‌نگى ده‌ميينه‌وه .

(۱۴) (۴۰) مليون منالى بينه‌وا له ئەمريكاي لاتين هەن .

چرپەي شەشەم : دان پىيانان سەرۋەرى بەلگەكانە

خوشكى ئيماندارم : ئافرەتانىكى زۆر ھەن لەم پۆژگارە ئارەزو دەكەن و خەون بەو ھو ھەبىنن كە ۋەكو فلانە گۆرانى بېژى ناودار بن يان ۋەك فېسارە ئەكتەر ناسراو بن ، چونكە ئەوانە خۆشەويستى خەلكن نوئ ترين جل و بەرگ لەبەر دەكەن خۆشترين خۆراك دەخۆن جوانترين ئۆتۆمبېليان ھەيە خەلكى خۆشى ئەوئ مالى جوانيان ھەيە لاۋەكان بۆ ئىمزا يەكيان بەدارا ئەچن ... ھتد .

بەلئ ئەمانە ھەمووى راستن ، ھەموو ئەوانەيان ھەيە ۋەپرەنگە پيئت ۋابئ ھەرچى يەكيان بوئ دەستيان ئەكەوئ ؟ بەلام گەر ۋابىر كەيتە ۋە ئەۋا زۆر ھەلئى ، زۆرشتى ترېشيان ھەيە و بيانەوئ دەستيان ئەكەوئ بەلام ھەموو ئەۋ شتانەي باسما ليوەكردن گەرەتري شتى ليزەوت كردوون كە ئەۋەش خۆشبەختى ھەتا ھەتايىيە ، ھەموو ئەوانەي سەرەۋەش بەشتىكە ۋە خۆشە كە ئەۋان نيانە ئەۋەش خۆشبەختى و بە ئارامى ژيانە ، بەلئ ئەۋ شتانەي ھەيانە بوونەتە بەر بەستىك لە نيوان ئەۋان و خۆشبەختى .

دنيا بە خوشكى ئيماندارم ھەموو ناودارەكان و ئەكتەر و گۆرانى بېژەكان تامەز زۆي چركەساتىكى بەئاسودە ژيان و بەسادەيى ژيانن ئامادەن ھەموو

ئەوانەى ھەيانە لە پیناوخۆشبەختیدا بىبەخشن بەلام بە داخوھ رېگای
 خۆشبەختیان ھەلە کردووھ ، تا لەسەر ئەم حالەش بژین تامى خۆشبەختى
 ناچېژن ، خۆشەويستى خەلكيش بۆيان خۆشەويستىيەكى كۆپرانەيە .
 گۆرانى بېژىك چەندىن مانگ ژيان لە خۆى تال ئەكا زۆر جار سالىك بۆ بەرھەم
 ھيئانى فيديو كليبىك ، خەلىش بەيەك چارەكە سەعات گوئى لە ھەمووى
 دەگرن .

كەوابوو ژيانيان لە كارکردن ماند و بوونىكى بەردەوامە ، كوا
 خۆشبەختى !!؟

خوشكى بەرپرز : رېگای خۆشبەختى و ئەو رېگايەى ناودارەكان ()
 گۆرانى بېژ و ئەكتەرەكان (ھەليان بژاردووھ بەيەكەوھ نايان گونجى
 خۆشبەختى پيويستى بەرپرگای خوا پەرستى ھەيە تەنھا لە رېگای خوا
 پەرستىيەوھ ئەيبىنيتەوھ . ناودار و گۆرانى بېژ و ئەكتەرەكان رېگای
 خوشبەختيان ھەلە کردووھ چونكە پشتيان لە خواپەرستى ھەل کردووھ بۆيە
 ئاسايىيە لە نائارامى بژين ئەمە بەلئىنكەو خواى پەروردگار بە ھەموو
 كەسيكى داوھ كە پشت لە خواپەرستى بكات ھەرۆك ئەفەرموى : ﴿ وَمَنْ
 أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا ﴾ (طه : ۱۲۴) ، واتە : ئەو كەسەى كە

پشت لە زیكری خوای پەروەردگار بكات ، ئەوا ژيانیکی پر لە کوپرەوهری و دژواری دەبیئت ، ئەمەیی خوارەوہش وتەیی سەرزاری ئەو ناودارانەییە کە راستی ژیانى هونەرماند وناودارەکانمان بۆ دەخەنە پروو (بروجیت باردو) ئەستیرەیی (اغراء) وتوویەتی : (ئیسٹا کە سەیری یەکیک لە فلیمەکانی رابردووم ئەکەم ، تف لە پرووی خۆم ئەکەم و دەست بەجی تەلەفزیۆنەکە ئەکوژنیمەوہ، من چەندە بی نرخ بووم) .

هەرودەها (هنا ئشروت) لە دواى وازھینانى لە هونەر ئەلی : (بەلی برپاری وازھینانم لە هونەر راست ترین و باشترین برپاریکە لە ژیاندا دا بیتم . ئەوہش بەسە کە وازھینانەکەم وای لیکردم هەست بەو خۆشبەختیە بەکەم کە پیویستم پیی بوو .. سوپاسی پەروەردگارم ئەکەم کەوا پیش بەسەرچوونی کات خۆم رزگار کرد) .

دەتۆش خوشکی بەرپیز : پیش هاتنی ئەجەل بگەرپۆه سەر ریگی راست و ئارەزووی ئەوہ بکە وەك فلانە هاوڕیئت جەلکانت پۆشتە بن ، وەك فیسارە دراوسی قورئان لەبەر بکەیی ، وەکو کچانی خەمخۆر بۆ ئاینی ئیسلام بانگەشە بۆ دینەکەت بکەیت و ئامۆژگاری ئاراستەیی ئەو کچانە بکەیی لە ریگی راستی ئیسلام لایان داوہ ، کتیب و کاسیئی بەسود بەسەر کچاندا

دابهش بكهيت . به پاستى كاتى ئەوه هاتووہ ئارەزوى خراپە بگۆرپتەوه به
کردارى چاك ونوى و شەرعى، واتە پيويست به بيرکردنەوه ناکات بپيارىكى
پاست بدەو بگه پيۆه سەر ريگای پاست.

چرپەيە حەوتەم :

دوايە مین ویستگا ... مردن !!!

بیرت نە چیّ خوشکم بەر لەوەی چاوەکانت بۆ چەند چرکە یەك داخەي ،
پۆژيک دىّ بۆ هەتا هەتايی چاوەکانت لەم دونیایە دادەخەي و مالتاوايی لە
شە پەنگا و پەنگەکانی دنیا دەکەي . پۆژيک دىّ مردن دەبیته میوانت ، و
هەرگیز دەرباز بوون نییە سەیر لەوە دایە لە پریکا دیت بەبیّ ئەوەی مۆلەتت
لیّ وەرگریّ یان تەلەفۆنیکت بۆبکا یان لە دەرگا کەت بدا خۆی ئەکا بە ژورا ،
و باکی نی یە میوانت هەبیّ یان تاقی کردنەو ، باکی نی یە فلیمی ئەمپۆت
لە دەست دەرنەچیّ یان دەبیّ لە گەلی برۆی لە گەل کىّ ؟ فریشتەي رۆح
کیشان (مَلِكِ الْمَوْتِ) !؟

پەرەدگارت کاتی زۆری پیّ بەخشیت نەتوانی بە باشی بەکاری
بیینی بۆیە کاتت بەسەرچوو ، هەرەکو کاتی تاقی کردنەو کاتەکەت بەسەر
چوو دەفتەرەکەي بەردەستت لیّ ئەسپین بەلام تاکیکردنەو هی دنیا
قەرەبوو و جیگیری (تعویض) ئەکریّ دەرفەتیکی تر و تاکیکردنەو یەکی
ترت لە پیش ئەبیّ بۆ ناجح بوون هیچ نەبیّ بەدریژایی سالیّ خویندن کاتت لە
پیشە بەلام مردن یەك جارە و هاتنەو هی نییە بۆ دنیا با هاواریش بەکی

گەرانەوہ نییہ ہرودەك پەرودەردگار ئەفەرموی : ﴿حَتَّىٰ إِذَا جَاءَ أَحَدَهُمُ
الْمَوْتُ قَالَ رَبِّ ارْجِعُونِ﴾ (المؤمنون : ۹۹) . واتە : كە مردن یەخەى پینگرتن
، دەلێن ئەى پەرودەردگار بمانگێرەوہ .

بەلام كە مردن هات ئەبى له گەلێا برۆى چاوەروانت ناكات جلیكى
نوی له بەركەى و پرچت بهینی ، كاتى ئەوہت ناداتی مالتاوايى له كەس
بكهیت و سەردانى كەس بكهیت .

ئەزانى باسى چیت بو ئەكەم ؟ مردن ... !! مردن ... !!

ئەو مردنەى كە بەزەيى بە مندالی ناو لانكدا نایاتەوہ ، ئەو مردنەى
باكى نییە و جوانی یەكەت هیچ كاری گەری یەكى نابى له سەرى ، مردن ئەو
ساتە وەختە یە كە هەرگیز ناتوانى له خستەى بەرى و فریوى بەدى ، مردن
نە كورپكى ساویلکە یە و نە مامۆستایەكى دلنەرمە و بە هۆى بەرنامەى
تەلەفریۆنى یەوہ نەتخویندبى و بەدرۆوہ بە مامۆستاكەت بلی نەخۆش بووم
!! ناشتوانى له دەستى هەلبیى وەك پەرودەردگار ئەفەرموی : ﴿قُلْ إِنَّ
الْمَوْتَ الَّذِي تَفِرُّونَ مِنْهُ فَإِنَّهُ مُلَاقِيكُمْ﴾ (الجمعة : ۸) . واتە : پێیان بلی ئەو
مردنەى كە لى هەل دین ، بیگومان توشتان دەبییت .

دوینی له گەل کورپیکا بە مۆبایل قسەت ئەکرد ! بە باوکت ووت پەیمانی
هاورپیمە !! تا درهنگانیك له پارک و بازار دەبیت بە مالەوہ ئەلئی دەرسمان
هەبوو . . له مائی تارا بووم !!

هاورپیکەت هاتە بەردەرگاتان ووتت پیی بلین له مالەوہ نییە باشە له
پیشوازی مردن چی ئەکەی ؟ چ فیلیکی تر بەکار ئەهینی ؟

چ درۆیەکی تر ئەدۆزیتەوہ ؟ چۆن لی ی هەلدی ؟

بیر مەکەرەوہ پیویست بەوہ ناکات بیر بکەیتەوہ چونکە هەرگیز دەرباز
بوون نی یە هەر دەبێ بمری ، وەك خوای بالا دەست ئەفەرموی : ﴿كُلُّ نَفْسٍ
ذَائِقَةُ الْمَوْتِ﴾ (العنکبوت : ۵۷) .

واتە : هەموو نەفسیک ئەبێ مردن بچیزێت .

بۆیە خوشکی باوەردار ئاگاداری مردن بە ڕەنگە له ساتە وەختیک بمری
له سەر ڕیگایەکی خراپ بی ، یان ڕەنگە له کاتی نوسینی نامەیهکی
سۆزداری بمری ، یان له کاتی کدا بیئ گوئی له گۆرانی بگریئ و سەیری
فلیمیکی ناشەرعی بکەئ و کۆنترۆلی تەلەفزیۆنەکەش هەر بەدەستەوہ بیئ .

خوشكى : مردن جياوازی له نىوان هەژار و دەولەمەند و گەورە و بچوكدا ناكات ، مردن دەسەلەتدار و بى دەسەلەت وەك يەكن لای ، لەش ساغ و نەخۆشى بۆ نىيە ، بەلكو هەندى جار جوان پيش لەوانى تر دەمرى لاو پيش پير ، دەولەمەند پيش هەژار ، لەش ساغ پيش نەخۆش .

خوشكم : بيريك لەم ئايەتە بكەوێ كە پەرورەدگار تەفەرموى :

﴿وَجَاءَتْ سَكْرَةُ الْمَوْتِ بِالْحَقِّ﴾ (ق : ۱۹) ، واتە : كە مردن هات لە گەل هەموو ئەو توندیانەى كە لە گيان كيشاندا هەيەهەموومان دەبى بمرين بەلام چۆن و لە سەر چ كۆتايىيەك ؟ گرنگ ئەم دوانەيە بە موسلمانى و لە سەر كۆتايىيەكى پر لە چاكە و كارى شەرى بۆيە ليرەو بە پەرورەدگار سوپىندت ئەدەم ئەگەر مردن كۆتايى هينان بىت بە ژيانى دونيا و سەرەتاي ژيانى دوا پۆزبىت ؟

و ئەگەر پۆبەر پۆبۆنەوى پەرورەدگار و لىپرسينەو هەمان لە پيش بى و دەر بازبۆن نەبى ؟ بە چ عەقلىكەو بەواو هەش بۆ دونيا ئەكەيتەو و مالى دونيا ئەپازىنيتەو و مالى دوا پۆزت كاول و ويران ئەكەيت ؟ ! باش وايە خۆت وەلامى بەدەيتەو .

چرپەي هەشتەم : پيگاي پزگار بوون

رەنگە لە خۆت بپرسی چۆن لە بيژاری و ناخۆشەيەكان پزگار ئەبم و ئەگەمەوێ خوشبەختی ؟ پيگاي خوشبەختی لە كۆيەيە ؟ پيش تۆ خەلكانيكي زۆر هەولێ وەلامدانەوێ ئەو پرسيارانەي سەرەوێيان داوێ بە داخەوێ زۆريكيان پەنايان برده بەر شتي لاوھكي و ناشەرعي بە بيانووي گەران بە دوای خوشبەختی ! لە وان وابوو خوشبەختی و پزگار بوون لە ناخۆشەيەكان بە كپيني جوانترين جل و بەرگ و گوئيگرتن لە نوئي ترين گۆراني بەدەس دەهيئنن لە وان وابوو بە سەيرکردني نوئي ترين زنجيرە تەلەفزيوني كەنالە ئاسماني يەكان پەند وەرئەگرن و پيگاي خوشبەختی ئەبيننەوێ .

بە داخەوێ پيگەيان هەلەکردبوو ، پيگەيەكي هەلەيان هەلباردبوو بە تەواوي دوور لە پيگاي راست و پزگار بوون و خوشبەختی .

وەلامی پرسيارەكاني سەرەوێش بۆ زياتر لە هەزار سال پيش ئيستا وەلام دراوێتەوێ .

رېگای خوشبەختی پەروردگار وەسفی کردووە و پېنموویی خەلکی بو کردووە وەك ئەفەرموی : ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ﴾ (الأنعام : ۱۵۳) . واتە : ئەمەيە رېگەي راستی من ، شوینی بکەون .

رېگاكانی بە دەست هیئانی خوشبەختی زۆرن لە وانەش :

* خوشبەختی لە باوەر هیئانە بە پەروردگار و پېغەمبەران و کتیبە ئاسمانی یەکان فریشتەکان و پوژی دوایی ، و بەخیر و شەپری قەدەر .

* رزگار بوون و بە دەست هیئانی بە ختەوهری لە گوپرایەلی فەرمانەکانی پەروردگار و پېغەمبەرەكەي ﷺ بەدی دی .

* خوشبەختی لە بەردەوام بوونە لە سەر هەر (۵) فەرزى نوپۆ و ئەنجامدانی لە کاتی خۆیدا و ئەنجامدانی بەدەنگزی و خشوعەوہ .

* خوشبەختی لە زەكات داندایە .

* خوشبەختی لە ترسان لە پەروردگار و ئارامگرتندایە .

* خوشبەختی لە خویندنی قورئان و شەونوپۆژ کردنایە .

* خوشبەختی لە پاراستنی زمان و قسەى خراپ و پاک پراگرتنى

گوئی یەکانە لە بیستنی قسەى خراپ .

* خوشبەختى لە گوپرايەلى كىردنى داىك و باوكدايه .

* خوشبەختى لە راست گۆيىدايه .

* خوشبەختى لە حىجاب و خۆداپۆشىندايه بە لەبەركىردنى جلى شەرىعى و دووركەوتنەو بە خوشوبهاندنە بە پياوان لە جل و بەرگ و پەفتارەكانى تر.

* خوشبەختى لە فەرمان كىردنە بە چاكە و نەهى كىردن لە خراپە

بە گشتى خوشبەختى لە كاركرن و گوپرايەلى كىردنە بە ناوهرۆكى قورئان و سوننەت و ئەنجامدانى ئەوھى فەرمانيان پيىدراوھ و دووركەوتنەو بە لەوھى قەدەغەيان ليكراوھ .

وتەى كۆتايى

خوشكى باوەردارم : ئەمەى خویندەتەوہ گولبژىك بوولەو چرپە بەسودانەى كە بەدلنیاىىيەوہ گەر بە باوەر و دلەوہ خویندبیتتەوہ بەسە بۆ ئەوہى بە ھۆيەوہ رېڭاى خوشبەختى بدۆزیتەوہ ، دلنیاىم گەريەكى . ھەر كەسى بى . بە ووتەيەكى كورت و شيرين بە دېرىك ئامۆژگارى وەرزبى و سودى ليۆەرنەگرى چاوەروانى ئەوہى لىناكرى بە كتيبخانەيەك ئامۆژگارى و پەند وەرگرى ، ئەم نوسينەش ھەرچەند كەمەو ھەولى كورت بېرىم داوہ ، بەلام زۆرە بۆ كەسىك بە فەرمودەيەكى پېغەمبەر ﷺ كارى گەربى و كارى پى بكا .

دلنیاىم گەر بېروھۆشت خستبیتتە خزمەتى خویندەنەوہى ئەم نوسراوہ ئەوا بەلئىنت داوہ ئەو جلەى لە بەرت كردبوو بۆ ئاھەنگە كاتىيەكەى دونيا داى ئەكەنى و تا لە تواناتدا بىت تورى ئەدەى ، دلنیاىم گەر بە وردى خویندبیتتەوہ ئەوا ھانى ھاورپىكانىشت ئەدەيت كەوا بگەرىنەوہ و نەچن بۆ ئاھەنگەكەى دونيا .

ئەوانەش كە رۆشتون كاتى ئەوہ ھاتووہ بگەرىنەوہ چونكە ئاھەنگىكى خۆشتر چاوەرپىتانە ئاھەنگى خوشبەختى ھەتا ھەتايى ، بۆيە

وہك برايهك داوات لى ئەكەم كە دواى خویندەنەوت بۆ ئەم نوسراوە بيبەخشە بە يەككى ترو هانى يەككى تر بەدەى بۆ خویندەنەوہى با بگاتە دەستى زۆرترين كەس بۆ ئەوہى بەشدارى ئەم كارە خيّرە بكەيت ھەر وەك پيغەمبەر ﷺ فەرمويەتى : " الدّٰلُ عَلَى الْخَيْرِ كَفَاعِلِهِ " (٤) ، واتە : ئەو كەسەى كە چاكەيەك بە كەسيك پيشان بەدات ، وەكو ئەوہى كە خۆى ئەنجامى دابىت .

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

باوكى فريشته / كەلار

(٤) صحيح الجامع الصغير : ٣٣٩٩ .